

---

Dashamaskandhamukhyarthagitih

—  
దశమస్కంధముఖ్యార్థగీతిః  
—

Document Information



---

Text title : Dashamaskandhamukhyarthagitih

File name : dashamaskandhamukhyArthagItiH.itx

Category : vishhnu, vishnu, moropanta, krishna

Location : doc\_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2023

*sanskritdocuments.org*

---



దశమస్కంధముఖ్యార్థగీతిః



(పంజాబీకాచ్యుతః)

సచ్చిత్సుఖమూర్తిర్విధితాతః శ్రీదేవకకన్యోదరజాతః ।

నన్దయశోదాపుత్రీభూతః పీతబకీప్రాణోఽప్యతిపూతః ॥ ౧॥

క్షిప్తపదాబ్జవిచూర్ణితశకటః సాధుషు చరితైః సుతరాం ప్రకటః ।

లీలాలవనిహతతృణావర్తః శరణం విదుషాం ఖలసంవర్తః ॥ ౨॥

స్తనపానే ముఖదర్శితలోకః శిశుచరితామృతహతభవశోకః ।

యో గోపినవసితస్తనః సుఖయతి యశసి మనఃశస్తే నః ॥ ౩॥

స (౧)మృదోఽదర్శయదశనే మాత్రే వదనే విశ్వం కమ్పం గాత్రే ।

బద్ధ ఉలూఖల భాగసి దామ్నా బహవో ముక్తిమితా యన్నామ్నా ॥ ౪॥

బద్ధేనాపి కృతావలమమలౌ ధనపతితనయావగమౌ(౨) యమలౌ ।

వత్సబకాద్యసురఖలకాలః పద్మజమోహనగోవ్రజబాలః ॥ ౫॥

ధేనుకకాలియమర్దనదక్షః సుయశఃప్రముదితసజ్జనలక్షః ।

బలముద్ధోధ్య ప్రలమ్బో నీతః ప్రలయం యేన జ్వలనః పీతః ॥ ౬॥

గోపకుమారీజనపటచౌరః కాన్త్యా శ్యామో యశసా గౌరః ।

హతమాధురవిప్రస్త్రిమోహః ప్రణతాఖిలజనసుఖసన్దోహః ॥ ౭॥

లీలోద్ధృతగోవర్ధనగోత్రః శక్రమదహరః పుణ్యస్తోత్రః ।

యస్మాన్ముక్తో వరుణానన్దః ప్రాప్తః స్త్రీభీ రాసానన్దః ॥ ౮॥

నన్దమజగరాన్మునిశాపాత్తం యో మోచితవానతితాపాత్ తం ।

గోపీహరదరచూడారాతిః స్త్రీజనవర్ణితవేణుఖ్యాతిః ॥ ౯॥

లీలాలేశధ్వస్తారీప్తః కేశివధానన్దితబహుశిష్టః ।

గుణరజ్జ్ఞాతనారదమునిపాలః శిశుదస్యవ్యోమాసురకాలః ॥ ౧౦॥

దుర్గభదర్భనసుఖితాక్రూరః సన్నిహితోప్యభవద్ వ్రజదూరః ।

యత్ర ఘనే ఖలకలశో న్యుబ్జః (౩)పాటీరార్పణతారితకుబ్జః ॥ ౧౧॥

నాశితమాభురజనహృత్ప్రీడః క్రీడానిహతకువలయాపీడః ।  
 భుజసమరప్రమథితఖలమల్లః స్మితరసభరపరిశోభితగల్లః ॥ ౧౨ ॥  
 రణవేలాహేలాహతకంసః (౪)సాత్వతమానసహంసవతంసః ।  
 (౫)సదనుగ్రహగురుకులజనితనయః ప్రోజ్జివితసాస్థిపనితనయః ॥ ౧౩ ॥  
 ఉద్ధవముఖహతగోపీతాపః కుబ్జారతివరదకుసుమచాపః ।  
 ఆశ్రితదానపతిప్రియకర్తా పితృభగినీచింతాజ్వరహర్తా ॥ ౧౪ ॥  
 అసకృత్కృతమాగధబలవిలయః సాగరరచితాత్యద్భుతనిలయః ।  
 కాలయవనమతివఞ్చనదక్షః కృతముచుకున్దక్షితిపతిరక్షః ॥ ౧౫ ॥  
 మగధమహిపతికైతవభీతః రైవతజాదేవర ఇతి గీతః ।  
 భీష్మకకన్యా రాక్షసవిధినా యేన హృతా కరుణామృతనిధినా ॥ ౧౬ ॥  
 రుక్మిణ్యాముత్పాదితకామః స్వీకృతజామృవతీమణిభామః ।  
 కాలిన్ధిం మిత్రోత్తరవిన్ధాం హృతవాన్ సత్యామపి గతనిన్ధామ్ ॥ ౧౭ ॥  
 భద్రాజానిర్మాద్రీభర్తా ద్వయష్టసహస్రస్థిప్రియకర్తా ।  
 వైదర్భిచేతోహరనర్మా అనుమతరుక్మీవధాగ్రజకర్మా ॥ ౧౮ ॥  
 ప్రేమభరసమరనిర్జితశర్వః శాతితబాణాసురభుజగర్వః ।  
 నృగనృపసద్గతివితరణవిత్రః కృష్ణతరణిజాగోపీచిత్రః ॥ ౧౯ ॥  
 పౌణ్డికకాలః కృత్యాశమనః క్రూరద్వివిదమహాకపిదమనః ।  
 హాలీతోస్మాలితనాగపురః సురమునిమోహకరచరితవతురః ॥ ౨౦ ॥  
 మాగధనృపవధవిస్మితవైద్యః క్షతసాధ్యపచిత్ససహనచైద్యః ।  
 ధర్మమఖాహృతభూసురదాస్యః కుర్వధమస్థలితోదితహాస్యః ॥ ౨౧ ॥  
 శాల్యఘ్నో (౬)దంతాద్వక్త్రఘ్నః పాపేల్వలహతవిప్రోపఘ్నః ।  
 శ్రీమద్ధర్మనరేశ్వరదూతః క్షితిభరఖలవధపరనరసూతః ॥ ౨౨ ॥  
 శ్రీదామద్విజదారిద్యహరః స్వవిరహమగ్నసుహృద్ధత్తకరః ।  
 సుతదర్శనహృతమాతృక్లేశః స్వస్వహరణానుమతగుడాకేశః ॥ ౨౩ ॥  
 ఉద్ధృతబహులాశ్వశ్రుతదేవః పాపివృకత్రాతమహాదేవః ।  
 భృగుగీతాతులశాస్త్రిసుశీలః భూసురసుతానయనాద్భుతలీలః ॥ ౨౪ ॥  
 భక్తమయూరదయామృతజలదః సతతస్వచారితవర్ణనబలదః ।

తమహం వనే ఖగపతికేతుం సుఖహేతుం భవసాగరసేతుమ్ || ౨౫||

అనుపదమేతద్ ద్రువపదముదితం వితరతు రసికాననుపమముదితమ్ |

(అనుష్టుపచ్చందః)

దశమస్కంధముఖ్యార్థగీతిరేషాఽఘహరిణీ |

సమూర్ధా యాదవేశానకృష్ణసంతోషకారిణీ || ౨౬ ||

ఇతి మయూర్కవీశ్వరవిరచితా దశమస్కంధముఖ్యార్థగీతిః సమాప్తా |

టిప్పణి

౧| మృదః అశనే భక్షణే మాత్రే యశోదాయై వదనే విశ్వం గాత్రే చ కమృమదర్కయదిత్యన్వయః  
|

౨| అగమౌ వృక్షౌ యమలార్జునౌ |

౩| పారిశ్చన్దనమ్ |

౪| సాత్వతోఽకరస్తస్య మానసం తస్యాలంకృతిహంసః |

౫| మదనుగ్రహాయ లోకసంకల్పహాయ గురుకులే జనితః అధీతః నయో నీతిశాస్త్రం యేన  
తాదృశః |

౬| దంతాద్వక్రో వక్త్రదన్తః |

Proofread by Rajesh Thyagarajan

---

*Dashamaskandhamukhyarthagitih*

pdf was typeset on December 23, 2023

Please send corrections to [sanskrit@cheerful.com](mailto:sanskrit@cheerful.com)

